

అవధి

కురగా జ్ఞానకిరాణి

“స్రిగ్గు లేకపోతేసరి మనకి ఉత్తరం రాయడానికి! - మీరు ఆ స ల మనుష్యులు కారమ్మా!” గబగబ చొక్కా తొడుక్కుని గుండీలైనా పెట్టుకోకుండా దాబామీదకి వెళ్ళిపోయాడు సుందరం. మనస్సు ఉడికిపోతోంది. దాబామీద వీచే చల్లగాలి ఆ తాపాన్ని ఆణచలేదు. ఏట్టగోడ నానుకుని నిలబడి, చేతులతో తల పట్టుకున్నాడు. ఆడదై వుండీకూడా అమ్మకి అర్థంకాదే యీబాధ. “మా అక్కనిచ్చి పెళ్ళి సేస్తాము, గృహస్థా శ్రమం స్వీకరించండి.” అని పదేళ్ళ క్రితం కుటుంబరావుని బ్రతిమాలి తీసు కొచ్చినవాడు తను. దుంగళ వాయిద్యాలు తోరుమని మ్రోగుతోంటే వుస్తై కట్టిన ఆ బావ ఎంత తేలిక బంధం తెంపేసు కున్నాడు! అతను యీ పనిచేసి ఏదాది కూడా లేదు

“నువ్వు నాకు బావవి కావు. నేను నీకు మరిదివి కాను. మా అక్కయ్యని పంపేయి. మాకేమీ ఆమె బరువుకాదు.”

అని తను బావ రెండోపెళ్ళి చేసుకుంటున్ననాడే వ్రాశాడు.

“అయ్యో, కాపురం వదులుకుని అదేల్లా వస్తుందిరా!” అన్నది అమ్మ.

“ఎవరిదమ్మా కాపురం? అక్కయ్యదా. ఆ వచ్చే అవిడదా?” అని అతను కన్నుమన్నాడు. అమ్మ కళ్ళల్లో నీరు తిరిగింది.

విశాలకి పెళ్ళయి పదేళ్ళయినా పిల్లలు పుట్టలేదు. యిక పుట్టకని దాక్కిర్లు తేల్పారు ఎరో వెళ్ళి చేసుకోమని కుటుంబరావు యింట్లో వాళ్ళంతా పోరు మొదలెట్టి నాలుగే క్యయింది. రెండేళ్ళ క్రితం విశాల పుట్టింటికి వచ్చినప్పుడు అమ్మకి, నాన్నకి ఆ మాట చెప్పుకుని ఏడిచింది. సుందరం యీ సంగతి విస గనే యింట్లో పెద్దవాదని వేసుకున్నాడు.

“ఆయన రూలు ప్రకారం చేసుకోవచ్చుట కదా?” అన్నది విశాల. ఆమె విశాల నయనాల్లో మెరిసే ఆమాయ

కత్వం, నిండిన నీరు చూసి సుందరం గుండె పగిలిపోయింది.

“ఏం, పిల్లలు లేకపోతే? ఎవరైనా పెంచుకోవచ్చుగా? మళ్ళీ పెళ్ళి ఎలా చేసుకుంటాడో నేను చూస్తాను,” అన్నాడతను.

అంతవరకూ మాటాడకుండా భోంచేస్తున్నానన్న, సుందరం కంఠములో తీవ్రతకి తలెత్తి చూశారు. “ఏం నన్నా! వూరుకుంటారు? నక్షేట్లో పదిలేయమనేనా అయిదువేలు కట్నం పోసి పెళ్ళిచేసింది? తన సుఖం తను చూసుకుంటాడా ఆ పెద్ద మనిషి?” అన్నాడు సుందరం.

“ఏం చేస్తారా మనం?” అన్నాడు నాన్న. పెళ్ళి ఆపేద్దామనీ, పిల్లని ఎవరిస్తారో చూస్తాననీ ఎన్నో ఆవేశంగా అన్నాడు సుందరం. అసలు మనిషి, అక్కయ్యే నీళ్ళు కారిపోతోంటే తనేం చేయగలడు? పెళ్ళి జరుగుతున్నాడు అంతా తలలి వెళ్ళార, అక్కయ్య ఆ కొంపలో ఒక్కతే ఎల్లావుందో వూహించుకోలేకపోయాడు సుందరం.

“పెళ్ళి తీసుకోచ్చేస్తాను మా అక్కయ్యను. నేను ఆజన్మాంతం చూసుకుంటా.” అని గొంతు చించుకున్నాడు. ఆమె రాదు, అతను పంపడు. అమ్మ, నాన్న అక్కని తీసుకురావడానికి వప్పుకోరు. ఏం చేయాలి? ఏం చేయాలి? అని ఈ చిక్కుముడిలో పడి గిలగిల

లాడాడు సుందరం. పెళ్ళయిన తర్వాత పదినెలల తర్వాత యీనాడు ఉత్తరం వచ్చింది బావదగ్గర్నించి. పండక్కి విశాల వస్తుంది తీసుకెళ్ళమని. అక్కయ్య ఆ యింట్లో ఎల్లా బ్రతుకుతోందో వూహించనైనా వూహించలేరా అమ్మ, నాన్న? సంక్రాంతి పండక్కి ఆయన తన క్రొత్త అత్తారింటికి వెడతాడుట. అందుకు అక్కయ్యని తను తీసుకురావాలి. వెళ్ళేవాడు వెళ్ళవచ్చుగా, అక్కయ్య సంగతి తన కెందుకు?

కల డిమ్ముగా ఉంది. తనేమీ చేయలేని నిస్సహాయుడు. కాళ్ళుచేతులు తన్నుకుంటూ గుక్కపెట్టి ఏడిచే పసివాడు ఎంత నిస్సహాయుడో తనూ అంతే. చీటివడింది. నల్లగా వుంది రాత్రి. రివ్యూమని చల్లనిగాలి వచ్చి వీపుని తాకుతోంటే క్రిందికి దిగి వచ్చాడు.

అమ్మ వసారాలో మంచంమీద పడుకునుంది. గదివేపు తిరిగి. సుందరం అడుగుల చప్పుడుకి ఆమె ఇటు తిరిగింది. “నాన్నగారు సినిమాకి వెళ్ళారు. నువ్వు అన్నానికి వస్తావా?” అన్నది.

“నాకు తినాలని లేదమ్మా!” అని వీధిగదిలోకి వెళ్ళి పేపరు తీసుకున్నాడు. కాస్సేపటికి అమ్మ అక్కడికి వచ్చింది. “తినేద్దాం, రారాదూ? పన్నె పోతుంది,” అన్నది.

“నేను తినను.” అన్నాడు సుందరం. పేపరులోకే చూస్తూ.

అమె కొంచెం అగి, "తెల్లారు రూమున వెడతావా మరి - ఎల్లండెగా వండగ?" అన్నది.

సుందరం తలెత్తి చూశాడు. "నేను వెళ్ళలేనమ్మా ఆ యింటికి!" అన్నాడు. అమ్మకి అర్థం టెతుంది - తను ఎందుకు వెళ్ళలేదో.

"వాళ్ళు ముందే వెళ్ళివుంటారు - క్రొత్త పెళ్ళికొడుకుగా" అన్నదామె. మనస్సులో బాధపడే అంటుందో లేక పోతే వూరికినే అంటుందో యిల్లాంటి మాటలు తెలియదు. మనస్సుని మెలి పెట్టే మాటలు లోపలే దాచుకోవాలిగానీ, ఎల్లా అనేస్తుంది బయటికి? దిగులుగా వుండే విషయాలు, పైకి అంటే దుఃఖం వస్తుంది. బావ క్రొత్త పెళ్ళికొడుకులా అమెతో కలిసి అత్తారింటికి కలుకుతూ ప్రయాణమవడం వూహించుకుంటే పట్ట లేని అనహ్యం వచ్చింది సుందరానికి. "అక్కయ్యని తీసుకెళ్ళమని యీయన పురమాయింపు దేనికి? తను వ్రాయ లేదా?" అన్నాడు.

అమ్మ ముఖం చిట్లించింది. "అన్నింటికి ఏదో ఒక రంధి లేనిది నీతో ఏవనీ కాదు - అయిపోయిందానికి ఏం చేస్తాం సువ్వా నేనూ యిప్పుడు?" అని లోపలికి వెళ్ళి పోయింది. సుందరం పేపరు అక్కడే వదేసి, తలుపు జేరవేసి బయటికి వెళ్ళాడు. శారద అయినా వుంటే సునస్సు ఎంత బాగుండకపోయినా

యింట్లో ఉండాలనిపిస్తుంది. అమె పుట్టింటికి వెళ్ళి పదిరోజులు కావస్తోంది.

తిరిగి తిరిగి తొమ్మిదయ్యే సరికి యింటికి చేరుకున్నాడు. నాన్న వచ్చాక భోజనానికి కూర్చున్నారు. 'వెళ్ళి దాన్ని తీసుకురావూ?' అని ఆయన అడగ లేదు. సినిమా కబుర్లు చెబుతోంటే అమ్మ వింటూ కూర్చుంది. మళ్ళీ ముందు గదిలోకి వచ్చి కూర్చుని పేపరు పుచ్చుకున్నాడు సుందరం. నాన్నకూడా వచ్చి పక్కకురీవులో, శాలువ కప్పుకుని అక్కడే కూర్చున్నారు.

అమ్మ వచ్చింది లోపల్నించి. "ఏమండీ, వాడు వెళ్ళకుట, పోనీ మీరే వెళ్ళి విశాలని తీసుకురాదామా?" అన్నది అమ్మ.

"ఏం - శారద అక్కడికి నిన్ను రమ్మని వ్రాసింది పండక్కి?" అన్నారు నాన్న సుందరాన్ని చూసి. "లేదు."

"మరింకేమి - వెళ్ళి తీసుకురా దామా?" అన్నది అమ్మ.

"ఎందుకే, వాడు వెళ్ళనంటూంటే అంత గోల చేస్తావు? ఊరుకోలేవూ?" అన్నాడు నాన్న విసుగ్గా.

అమ్మ ముఖంవేపు చూశాడు సుందరం. అమె చాలా చిన్నబుచ్చుకుంది. మరుక్షణం ఏడుపు బిగబట్టుకుంటూ, "పండగవూట ఆ దిక్కుమాలిన

కొంపలో ఒక్కతీ ఎల్లా ఉంటుందండీ! కన్నకడుపు కనక యింత బ్రతిమాలు తున్నాను - ఆ మహామారికి అన్ని ముచ్చట్లూ తీరుతాయి, రెండో వెళ్ళాయి." అన్నది. అమె గుమ్మం మీద కూలబడి ఏడుస్తోంది. నాన్న గొంతులో దుఃఖం దిగమ్రుంగారు. సుందరం తల వంచుకున్నాడు.

తెల్లారుమూమున రైలుకి సుందరం వెళ్ళలేదు.

* * *

— వెలకిల్లా పడుకుని నక్షత్రాలు చూస్తున్నాడు సుందరం. గాలికి ప్రాణం లేదే వస్తోంది మెట్లమీద కారద అడుగుల చప్పుడు వినిపించి, తలదగ్గర వున్న లైటు వెలిగించా డతను. ఆమె వచ్చి ఎదురు మంచంమీద కూర్చుంది. "లైటు ఆర్పేద్దురూ - కళ్ళల్లోకి వస్తోంది." అన్నది. అతను ఆమెవంకే చూస్తూంటే పోయాడు. పుట్టింట్లోవున్న యీ మూడు నెల్లల్లో ఆమె వక్కుచేసింది. జడవిప్పి పాయలు మళ్ళీ అలుకుంటోంది. అయికోవటం ఆపి, "వదినగారిని తీసుకురావడానికి మీరు వెళ్ళనన్నారా?" అన్నది.

సుందరం మాట్లాడకపోయేసరికి, "అత్తయ్య చాలా బాధపడుతున్నారు." అన్నది.

"అంత బాధపడే మనిషి పెళ్ళి తెండుకు వచ్చుకుంది!"

"ఈవిడ వప్పుకోకపోతే మాత్రం ఆగుతుందేమిటండీ? ఆయనంతగా చేసుకోవాలని ఉబలాట పడుతుంటే ఎవరు ఆపగలరు?" అన్నది కారద. కొంచెం ఆగి, "అత్తయ్య మధ్యాహ్నం ఏడుస్తూ కూర్చున్నారు పాపం - వదినగారికి జ్వరంగా వుందని ఉత్తరం వచ్చింది. మీరు వెళ్ళిరండి నా మాట విని," అన్నది.

రెప్పవేయకుండా ఆమెవేపే చూస్తూంటేపోయిన సుందరం నిట్టూర్చాడు. "నువ్వు చెప్పు కారద - మనిషి యింట్లో తన భర్తతో మెలిసి తిరుగుతోంటే ఆడదాని ఎల్లా వుంటుంది?" అని ఆ కారద. తలవంచుకుని వేలికి మెలిపెడుతోంది.

"చెప్పవేం కారదా? కా రై నా పరాయిమగవాడితో నువ్వు డీతేనే నాలో కలుక్కుమనే యిర్వ్య బయలుదేరుతుంది. అల్లాంటిది, జీవితాంతం నీకు తోడునీడగా వుంటానని మాట యిచ్చిన మనిషి పరాయిగా అయిపోతే మనస్సు ఎంత దహించుకు పోతుంది? ఇంత వూహించుకునే నేను అక్కయ్య అక్కడ ఉండడం సహించ లేకపోతున్నాను. కళాకాంతుల్లేని ఆమె ముఖం చూడలేను," అన్నా డతను.

కారద కళ్ళెత్తి చూసింది, "అయన్ని చేసుకోవడానికి సిద్ధపడిన ఆ మనిషికి

కాస్తయినా బాధ అనిపించదాండీ, తోటి ఆడదానికి అన్యాయం చేస్తున్నానని?" అన్నది.

శారద చెప్పింది నిజం. రెండో పెళ్ళి చేసుకున్న ఆ అమ్మాయికి (కనకానికి) మనస్సనేది వుంటే యీ పెళ్ళికి వప్ప కునేది కాదు. పాషాణంలాంటి మనస్సు కనుకే చేసుకోగలిగింది. ఇంత నిర్ణయగా కర్కటకంగా ఎల్లా వుంటారు ఆడ వాళ్ళు! అతను ఇంకేమీ మాట్లాడ కుండా వెనక్కి తిరిగి పడుకున్నాడు.

శారద లేచివచ్చి అతని ఒంటిమీద సింది, "మీరు మనస్సు పాడు డి, ఎవరి రాతలు ఎల్లా వుంటే తాయి." అన్నది.

* * *

అకి మామూలు జ్వరం ఫాయిద్ అని బావ వుత్తరం డు. దానిలో వచ్చి చూడండన్న ముక్కలేదు. "ఆ కనకమ్మ తల్లి రాయెద్దని వుంటుంది. తెఫాయిదంటే మాటలా? ఎల్లావుందో!" అంటూ అమ్మ గోలగోల చేసింది.

కానీ - ఒకరు వెళ్ళమనే అవసరం లేకుండానే సుందరం బట్టలు సర్దుకోవటం ఆరంభించాడు.

"తీసుకు వస్తావురా దాన్ని?" అన డిగింది అమ్మ.

"తెలియదమ్మా-చూడాలి" అన్నాడు "పోనీ శారదని నాతో తీసుకెళ్ళనా?"

అన్నాడు ఆ తర్వాత. తను ఒక్కడూ వెళ్ళి ఆ సంసారాన్ని చూడలేడు.

అక్కయ్యమీద జాలి, బావమీద కోపం రెండూ సుందరానికి మనస్సులో పెనవేసుకునిపోయినాయి. అంతకంటే ఎక్కువగా ఆ మూఢ మనిషింటే అసహ్యం సుడులు తిరుగుతోంది.

—రైలు చేరేసరికి ప్రొద్దున్న పది స్తరయింది. బండి మలుపుతిరిగి ఆ వీధి లోకి వెదుతోంటే సుందరం ముఖం వంక చూచింది శారద. వంట్లో నెత్తురు లేని మనిషిలా, వెలితిగా వీధిలోని ఇళ్ళ వంక చూస్తున్నాడతను. ఆమెకీ కలత గానే వుంది - అక్కడ అతను ఎదు ర్కొట్టోయే సన్నివేశాన్ని గురించి.

ఇంట్లో సామాను దింపుకుంటోంటే ఎక్కడా మనిషి అలికిడే వినబడక సుందరం గుండెలు గుబగుబ కొట్టు కున్నాయి. ముందు గదిలో చెప్పలు వదిలి లోపలికి వెళ్ళాడు. మంచంమీద అక్కయ్య నిద్రపోతోంది. చెంపలు ఎర్రగా ఎండిపోయినట్లు వున్నాయి. మెడదగ్గర ఎముకలు కనపడుతున్నాయి. కిటికీ ప్రక్కన వున్న కుర్చీలో కూర్చు న్నాడు. శారద మెల్లిగా, "లోపలికి వెళ్ళి చూడనా? మీ బావగారు లేనట్లు న్నారు." అన్నది. అత నేమీ అనలేదు. ఆమె లోపలికి వెళ్ళింది.

వంటింట్లో ఆమెతో (కనకంతో) మాట్లాడుతోంది శారద. రెండునిముషా

అకి శారద యివతలికి వచ్చింది. “నూట మూడు వుంటోందిట. ఫరవాలేదన్నా రుట డాక్టరు. బావ ఆఫీసుకి వెళ్ళారు.” అన్నది.

“ఎవరో, డాక్టరు - కనుక్కోవాలి. కిదిలింఛ వచ్చునంటే ఫస్టు క్లాసులో నైనాసరే తీసుకెళ్ళిపోదాం.” అన్నాడు సుందరం. బావ యీమె గతికి యీమెని వదిలేసి ఆఫీసుకి వెళ్ళాడన్నమాట.

మట్టెల చప్పుడు వినబడింది. చెంబు నీళ్ళు తెచ్చి గుమ్మదగ్గర పెట్టి నిలబడింది ఆమె-తత్తెత్తి చూశాడు సుందరం. ఈ అమ్మయి అన్నమాట కనకం అంటే. ఆమె ఒక్కనిముషం నిలబడి అవతలికి వెళ్ళిన తర్వాత లేచి చెంబు తీసుకున్నాడు సుందరం

కాస్పేపటికి శారద లోపలికి వెళ్ళి కాఫీ తెచ్చింది-“లోపలి గదిలోకి వెడదాం రండి-వదిసగారు లేస్తారేమో!” అన్నది. లోపలికి వెళ్ళి కాఫీ త్రాగి, సామాను ఆ గదిలో పెట్టాడు అతను.

“చిన్న దేనండీ ఆవిడ. మీ బావ నిన్నటివరకూ సెలవుమీదే వున్నారుట. పూర్తిగా తగ్గేసరికి ఇంకో రెండువారాలవుతుందంటే యీవేళనుంచే ఆఫీసుకి వెడుతున్నారట.” అన్నది శారద.

“మనం వచ్చా మేమిటని ఆళ్ళర్వ షోయిందా?” అన్నాడు సుందరం.

“ఏమోమరి. ఏమీ తేలడం లేదు

పైకి,” అని ఖాళీగ్లాసులు రెండూ తీసు కుని లోపలికి వెళ్ళింది శారద.

అక్కయ్య లేచిందేమోనని మళ్ళీ ఆమె పడుకున్న గదిలోకి వెళ్ళాడు సుందరం. ఆమె లేవలేదు. కుర్చీలో కూర్చున్నాడు. లేవగానే ఆమె ముఖం చూస్తే? ఈ బాధ సంతసీ నువ్వొక్కతైవే భరించు అని దూరంగా ఎడారిలో వదిలివేసినట్లు ఆమెని యిన్నాళ్ళూ తామంతా చూడకుండా ఉండి పోయారు.

కళ్ళుమూసుకున్నా డతను. గజలు, మట్టెలు చప్పుడై, వద్దనుకుంటూనే కళ్ళు తెరిచాడు. కనకం కిటికీలోంచి ఒక బిత్తాయివండు, గజా గ్లాసు తీసుకుం టోంది. మళ్ళీ కళ్ళు మూసుకున్నాడు అతను. ఆమెవెళ్ళిన కాస్పేపటికి శారద వచ్చింది. “పదండి. స్నానం చేద్దురు గాని,” అన్నది.

అతను స్నానంచేసి, తిరిగివచ్చేసరికి విశాల నిద్రలేచింది. కనకం ప్రక్కన కుర్చీమీద కూర్చుని చంచాతో పండురసం ఆమె నోడ్లో పోస్తోంది. సుందరం వెళ్ళ గానే రసంపోస్తున్నదల్లా ఆపేసి లేచి నిలబడింది.

విశాల తమ్ముడివంక చూసింది - ఆమె కళ్ళలో చిక్కని చీకటిలాంటి అనుభవం కనబడింది సుందరానికి. ముక్కు ఎర్రబడి ఆమె కళ్ళల్లోంచి నీరు కారసాగింది. సుందరం ఆమె మంచం దగ్గరగా వెళ్ళి చేయిపట్టుకున్నాడు. కాలి

పోతోంది వళ్ళు. జుట్టుమీదకు కారే కన్నీళ్ళని దుప్పటి అంచుతో తుడిచాడు. ఒక్క నిమిషమైనాక తమాయించుకుని, కనకంవేపు చూశాడు. ఆమె తల వంచు కునుంది - ఒక్కక్షణం ఆగి గ్లాసు కుర్చీ ప్రక్కనపెట్టి గదిలోంచి కదిలింది.

విశాల ప్రక్కనే ఆ కుర్చీమీద కూర్చుని "ఎలావుంది ఆక్కయ్యా?" అన్నాడు. ఆమె ఏదో అన్నదిగానీ, దుఃఖంతో మూసుకుపోయిన కంఠం లోంచి ధ్వని రాలేదు. కనకం తన ప్రక్కన పెట్టివెళ్ళిన గ్లాసు తీసుకుని, ఆమె నోట్లో రెండుచెంచాలు పోశాడు.

"బావ పుత్రులం వ్రాశారా?" అన్నది. "ఔను, శారదకూడా వచ్చింది. స్నానం చేస్తోంది," అన్నా డతను.

"అఫీసుకి వెళ్ళిపోయా దటకదా, పగలంతా నీ కెల్లాగుమరి?" అనకూడ దనుకుంటూనే, అక్కసు పట్టలేక అనేకా డీ మాట.

"ఈవేళ వెళ్తారు. కనకం ఉందిగా?" అన్నది విశాల మెల్లిగా. ఇంతగా తన గొంతుకోసినా యికా వెనకవేసుకు వస్తుందివాళ్ళని. ఇటువంటి వెర్రిదానివి గనకనే నిన్నిల్లా ఆడించగలిగారు అని గబగబ అనేయా లనిపించింది అతనికి. ఈ స్థితిలో ఏమంటాడు ?

గ్లాసులో సగం రసం త్రాగిందామె. ఇంక వద్దంది. "అమ్మ - నాన్న?" అనడిగిన ప్రశ్నకి "బాగున్నారని" సమా

ధానం చెప్పాడతను. స్నానంచేసి వచ్చిన శారదనిచూసి పలకరింపుగా నవ్వింది విశాల. "ఈవూరు మేము ట్రాన్స్పైరై వచ్చాక నువ్వురాలేదు."

"నువ్వు ఎక్కువ మాట్లాడవద్దు." అని వారించాడు సుందరం. ఆమె కళ్ళు మూసుకుంది. విననికర్రతో విసురుతూ అతనుప్రక్కన కూర్చున్నాడు.

—వారంరోజులుగడిచాక నార్మల్కి రావడం ప్రారంభించింది. "నేను వెళ్ళి పోతా. నువ్వుండు పదిరోజులపాటు" అన్నాడు సుందరం, సరేనని తలూపింది శారద. బావతో ఆముక్కచెబితే ఆయనా సరేనన్నాడు. కనకానికి చెబుదామని ఎంటింట్లోకి వెళ్ళింది శారద. కనకం - ఎక్కువగా మాట్లాడదు. అసలు మాట్లా డదు అన్న సంగతి గుర్తించాడు సుందరం.

కుటుంబ రావు మొదటిరోజు సాయంత్రం ఏమిమాట్లాడాలో తోచనట్లు తచ్చాడాడు. మర్నాటినుంచి అలవాటు పడ్డాడు యీ క్రొత్తస్థితికి. డాక్టరువచ్చి నప్పుడు కావలసినవి అందివ్వడం, తర్వాతవెళ్ళిమందులు, పళ్ళు కొనుక్కు రావడం సుందరం చేసేవాడు యీ పది రోజుల్లో. బావ ఏమిదో క్రొత్తగా ఉషారు పడుతున్నట్లు కనబడ్డాడు.

"నువ్వు వచ్చేసరికి ఆయనకి డైర్యం వచ్చింది. అంతకుముందు బెంబేలు పడి పోయారు" అన్నది విశాల.

“ఏం - అంతదిగులు దేనికి ? మేము వచ్చి నిన్ను తీసుకుపోతే బెడద వదిలి పోతుందవి అనుకోవడంలేదా ?” అన్నాడతను కళ్ళుచిట్లించి.

విశాల కళ్ళల్లో బాధమెదిలి కళ్ళు చుమ్మాయి. “ఎంత అన్యాయంగా అంటావురా ?” అన్నది.

ఆమెనోటితో చెప్పలేదు. కనకం తన కెంతో చాకిరీ చేస్తోందని అరమరికలు అనహ్యం లేకుండా అన్నిపరివర్యలూ చేస్తోండటం సుందరం కళ్ళారాచూశాడు గొప్పకోసమైతే ఒకపూట చేస్తోంది. రెండుపూటలూ చేస్తుంది. కానీ వచి హేను రోజులు పరసగా రాత్రి. పగలు చేస్తోందంటే - సుందరం ఆ యిష్టం గానే విస్మయం చెందాడు తనభక్తికి సంతృప్తి కలిగించాలని చేస్తోందా ? లేకపోతే యిది కూడా యీ దాంపత్యంలో భాగం అని చెబోందా ?

అక్కయ్య జీవితాన్ని నాశనంచేసి రాక్షసి, ఆమెనుభాన్ని లాగేసుకుని, తాననుభవిస్తున్న స్వార్థపరురాలు - అని తన మనస్సులో ద్వేషించి, శపించిన మనిషి కళ్ళెదురుగా తిరుగుతోంటే తనకి ఆమె అర్థంకావడంలేదు. ‘నీకు బుద్ధి వుందా, నువ్వు మనిషివేనా యీపెళ్ళి చేసుకోవడానికి ?’ అని నిలవేసి అడగా లనిపించినంత కని యిప్పుడెందుకనో రావడంలేదు.

“పత్యంపెట్టేవరకు ఉండమంటోంది. కనకం” అన్నది శారదవచ్చి.

“నువ్వొండు. నాకు సెలవు యింక యివ్వరు.” అని కొంచెం ఆగి, “ఒక్క తెల్లవీ ఉండలేవా ?” అన్నాడు చిలిపిగా చూస్తూ.

శారద ముఖం త్రిప్పుకుని “ఉండలేకేం ? హాయిగావుంటాను,” అన్నది.

“హాయిగా వుంటావా - నేను లేకపోతే ?” అన్నాడతను.

కళ్ళు సిగ్గుతో మెరుస్తోంటే ఆమె నవ్వింది. మళ్ళీ వెంటనే సీరియస్ గా అయిపోయింది చటుక్కుని అతనివేపు తిరిగి “ఏమండీ కనకాన్నిచూస్తే జాలి వేస్తోందండీ !” అన్నది.

“ఏం ?” అని తెల్లపోయాడతను.

“అంతా ఆమెని పాపం, సూటిపోటి మాటలంటున్నారు. నిజానికి ఆమె తప్పేముంది ? వాళ్ళ నాన్న కట్టుం యిచ్చుకోలేక ఎప్పటికీ పెళ్ళి చేయలేక చివరికి యీ సంబంధం చేశాడు. ఐతే నీ కిష్టం లేదా అని అడిగితే ఆమె తల వంచుకుంది. ‘అక్కగారు చాల మంచివారు అన్నది’ అన్నది శారద.

సుంచరిం ఆమెకేసి అల్లాచూస్తూంది పోయాడు.

అతని చొక్కా గుండీ సవరిస్తూ కళ్ళు వార్చి ఆమె యింకా ఏదో చెప్పబోయి సందేహంగా ఆగింది. “ఏమిటి చెప్పు !” అన్నాడతను.

“మనిద్దరం యింత చనువుగా వుంటున్నప్పుడు నాకు అనిపిస్తుంది-కనకానికి నిజంగా అన్యాయం జరిగిందని. అన్నగారికి ‘యిప్పటికీ మీ ఆక్కయ్య మీదే ప్రాణం అంతా వుంటుంది. ఆమె ఏమాత్రం దోసని ఒకటే ఆరాటపడుతుంటారుట. పెళ్ళయి ఏడాదికూడా కాలేదు కదా - ఆమె మనస్సు ఎలా వుంటుంది? ఎవరింట్లోనో వచ్చివుంటూ పరాయిసొత్తుని వాడుకుంటున్నట్లుండదూ?” అన్నది శారద.

‘ఎంత ఆలోచిస్తారు ఆడవాళ్ళు!’ అనిపించింది సుందరానికి. తనకి మాత్రమే ఎంతో సన్నిహితమైన విషయాలుంటాయి. దాంపత్యంలో. వీటిని మరో మనిషితో - అందులోనూ తనభర్త ప్రగాఢంగా ప్రేమిస్తున్న మనిషితో కలిసి పంచుకోవాలంటే ఎంత నిబ్బరం కావాలి! ఎంత నిర్లప్తత కావాలి!

“అవసరం కొద్దీ చేసుకున్న మనిషిని కాను” అని నిన్నపేలవంగా నవ్వింది. ‘ఆ అవసరం ఏమైనా నువ్వు తీర్చే ధోరణిలో వున్నావా?’ అని నేను హాస్యానికి అంటే జవాబుచెప్పక ఏడిచేసింది,” అన్నది శారద మళ్ళి.

ఆ సాయంత్రం సుందరం ప్రయాణం కాలేకపోయాడు. విశాల వద్దని గొడవ చేసింది.

‘పత్యం తీసుకునే వరకు శారద వుంటుంది. ఆ తర్వాత బావ నిన్ను

తీసుకొచ్చి ఆక్కడ దిగబెడతానన్నాడు.’ అని చెప్పాడు సుందరం.

“వద్దు - నేను రాను,” అని గట్టిగా తలాడించింది ఆమె. పలుచగా వున్న జాట్లు, పాలిపోయిన చెంపలతో ఆమె రూపు జాలిగావుంది, “ఏం? రావూ? అమ్మ నిన్ను తీసుకురమ్మని వ్రాసింది,” అన్నా డతను.

ఆమె కళ్ళు గోడవేపు త్రిప్పకుని, “మళ్ళీ నన్ను తెచ్చి యిక్కడ దిగబెడతానంటేనే వస్తా,” అన్నది. పిచ్చి ఆక్కయ్య అని అతనిగుండె చెరువై పోయింది, “అల్లాగే అన్నానుగదా!” అన్నాడు.

ఇంటికి వచ్చేస్తోంటే రైలు పరుగెడు తోంటే పారే నీడలవేపు సుందరం చూశాడు. ఆక్క - బావ - ఆమె - జీవిత వలయంలో చిక్కుకున్న యీ ముగ్గురిలో ఎవరు ఎక్కువ దురదృష్టవంతులు? భగవంతుడు ఎవరికి ఎక్కువ అన్యాయం పాలు పంచిపెట్టాడు? అన్న ప్రశ్న అతనిలో ముల్లలా పొడిచింది.

తొలిప్రేమ తీపిని చవిచూపి, బావ మనోమందిరంలో యిప్పటికీ కదిలింపలేని పీఠం వేసుకుని కూర్చున్నది ఆక్కయ్య. ఆ మమత వదలలేక అని శ్చితస్థితిలో తచ్చాడుతున్నాడు బావ. మరికనకం? - తొలిజన్మలో తను చేసిన పూజల ఫలం నిక్కబింగా అనుభవిస్తోంది.